

# ପ୍ରତିବାଦରେ ନବୀନ ନିବାସ ଘେରାଉ

ଭୁବନେଶ୍ୱର, ତା ୧୪।୧୧ (ସ.ପ୍ର.)- ରାଜ୍ୟରେ ଅଧିକ ରାଜସ୍ୱ ବୃଦ୍ଧି ପାଇଁ ସରକାର କେବୁଲ ଟିଭି ଉପଭୋକ୍ତାଙ୍କ ଉପରେ ଟିକସ ଜୁଲମ ପ୍ରତିବାଦରେ ଆଜି କଲିଙ୍ଗ ସେନା ପକ୍ଷରୁ ନବୀନ ନିବାସ ଘେରାଉ କରାଯାଇ ମୁଖ୍ୟମନ୍ତ୍ରୀଙ୍କୁ ଏକ ଦାବି ପତ୍ର ପ୍ରଦାନ କରାଯାଇଛି ।

ସୂଚନାଯୋଗ୍ୟ ଯେ ସରକାର ବିଭିନ୍ନ କ୍ଷେତ୍ରରେ ମନଇଚ୍ଛା କର ବୃଦ୍ଧି କରିଥିବାବେଳେ ଲୋକମାନଙ୍କର ମନୋରଞ୍ଜନ କ୍ଷେତ୍ରକୁ ମଧ୍ୟ ବାଦ ଦେଇନାହାନ୍ତି । ମନୋରଞ୍ଜନ ଟିକସର ବାହାନା ଦେଖାଇ କେବୁଲ ଟିଭି ଉପଭୋକ୍ତାଙ୍କ ଉପରେ ସରକାରଙ୍କ ଜିଜିଆ କର ଆଦାୟ ନିଷ୍ପତ୍ତିକୁ କଲିଙ୍ଗ ସେନା ପକ୍ଷରୁ ଦୃଢ଼ ନିନ୍ଦା କରାଯାଇଛି । ଏପରି କର ବୃଦ୍ଧି

ହେବା ଯୋଗୁଁ ସେମାନେ ମଧ୍ୟ ଅଧିକ ଶକ୍ତିଗ୍ରସ୍ତ ହେବା ସହ ଉପଭୋକ୍ତାମାନେ ମଧ୍ୟ ଆହୁରି ଅସୁବିଧାର ସମ୍ମୁଖୀନ ହେବେ । ତେଣୁ ଉଭୟ ଅର୍ଥ ଓ ଆଇନ ବିଭାଗ ନିଜର ଜିଦି ଯୋଗୁଁ ପୂର୍ବର କରଠାରୁ ମାସିକ ୧୦ ଭାଗ ଟଙ୍କା ବୃଦ୍ଧି କରିବା ଉପଭୋକ୍ତାଙ୍କ ଉପରେ ବେଡ଼ି ଉପରେ କୋରଡ଼ା ବୋଲି ସେନାପକ୍ଷରୁ ଅଭିଯୋଗ କରାଯାଇଛି । ଅନ୍ୟପକ୍ଷରେ ବିଦେଶୀ ଚାନେଲ ଷ୍ଟାର ଟିଭି, ଜିଟିଭି, ସୋନି ଟିଭି, ଇଏସପିଏନ

ଇତ୍ୟାଦି ପ୍ରସାରକମାନେ ରାଜ୍ୟ ଉପଭୋକ୍ତାଙ୍କଠାରୁ କୋଟି କୋଟି ଟଙ୍କା ଆଦାୟ କରୁଥିବାବେଳେ ଟଙ୍କାଟିଏ ମଧ୍ୟ ସରକାରଙ୍କୁ ବିକ୍ରି କର କିମ୍ବା ରୟାଲଟି ଦେଉନଥିବାରୁ ତାଙ୍କ ପ୍ରତି ସରକାର କି ପ୍ରକାର କାର୍ଯ୍ୟାନୁଷ୍ଠାନ ଗ୍ରହଣ କରିଛନ୍ତି ବୋଲି ସେନା ପକ୍ଷରୁ ପ୍ରଶ୍ନ କରାଯାଇଛି । ପୂର୍ବରୁ କେବୁଲ ସେବା କର ୧୦ ପ୍ରତିଶତ ଅନ୍ତର୍ଭୁକ୍ତ ହୋଇଛି । ସାଧାରଣ ଲୋକେ ୧୫୦ରୁ ୨୦୦ ଟଙ୍କା କେବୁଲ ଟିଭି ଦେୟ ଦେଇପାରୁନାହାନ୍ତି । ଏହା ସୂଚନା, ସମାଦ, ଶିକ୍ଷା, ବୈଷୟିକ ଶିକ୍ଷା ଓ ସ୍ୱାସ୍ଥ୍ୟ ସମ୍ପର୍କରେ ଜାଣିବାର ସୁବିଧା ହୋଇଥାଏ । ଏହା ସହିତ ସରକାରଙ୍କର କିଛି ନିର୍ଦ୍ଦିଷ୍ଟ ନିୟମ ରହିଛି; ଯାହାର ଫଳ ସ୍ୱରୂପ କେବୁଲ ଟିଭିକୁ ୮ଟି ଚାନେଲ ପ୍ରସାର କରିବା ପାଇଁ ଜଡ଼ିତ ଥିବାରୁ ଉପରୋକ୍ତ ବିଷୟ ପ୍ରତି ଧ୍ୟାନ ଦେଇ ତୁରନ୍ତ ମନୋରଞ୍ଜନ କର ପ୍ରତ୍ୟାହାର ନ କଲେ ଆଗାମୀ ଦିନରେ କଲିଙ୍ଗ ସେନା ପକ୍ଷରୁ ଆଇନ ଅମାନ୍ୟ ଆନ୍ଦୋଳନ କରାଯିବ ବୋଲି ଚେତାବନୀ ଦିଆଯାଇଛି । ସେନାର ସଭାପତି ହେମନ୍ତ ରଥ, ଉପସଭାପତି ଦିପ୍ତୀରଞ୍ଜନ ମହାନ୍ତି ଓ ସମାଦକ ପ୍ରଦୀପ ରାଉତରାୟ ପ୍ରମୁଖ ଘେରାଉରେ ଅଂଶଗ୍ରହଣ କରିଥିଲେ ।